

تاریخی سعید الرحمن *

مدارس کا نظام، افادیت اور برکات

بر صغیر میں انگریز کی آمد اور تجارت کے نام پر مکارانہ اور جارحانہ قبضہ سے قبل مسلمانوں کا اپنا نظام تعلیم تھا۔ اس نظام سے مسلمانوں کی دینی و دینوی ضروریات پوری ہوتی۔ انگریز نے اپنا نظام تعلیم مسلط کر کے مسلمانوں کو اپنے ماضی تاریخ اقدار اور دین و مذہب سے دور رکھنے کی مدد و کوشش کی، اور وہ ایک حد تک اس میں کامیاب رہا۔ مسلمانوں نے انگریز کی اس تعلیمی سفارکی اور جارحانہ اقدامات سے بحور ہو کر، اور اپنے متعدد دین کی حفاظت کے لئے دینی مدارس کا ایک نظام مرتب کیا۔ جو تقریباً ایک سو چالیس سال سے مسلسل کامیابی کے ساتھ چل رہا ہے، جس کا آغاز دارالعلوم دیوبند پھر مظاہر علوم سہارنپور، شاہی مدرسہ مراد آباد، جامعہ اسلامیہ ڈاہیل اور ندوہ العلماء لکھنؤ سے ہوا۔ اور پاکستان بننے کے بعد اس کی شاخیں ہزاروں کی تعداد میں ملک بھر میں پھیلیں۔ انگریزی سکولوں میں وہی لاڑڈ میکالے کا نظام تعلیم جاری ہے۔ جو برطانیہ اور مغربی ممالک میں معمولی تبدیلیوں کے ساتھ چل رہا ہے۔ ان انگریزی اداروں میں ان سب اصولوں کو اپنانے کی کوشش کی جاتی ہے جو سماراجی طاقت انگریز نے بنائے تھے۔ یہاں تک کہ تعطیلات کا نظام تفریح اور سال کے دوران میکی چھٹیاں یہ سماراجی نقطہ نگاہ کے مطابق ہوتی ہیں، انگریز اگر کرس کی چھٹی کرتا ہے تو یہ ان کا مذہبی تھوار ہے۔ تو ہم بھی ان کی پیروی میں برا دن اور کرس کے نام پر چھٹی کرتے ہیں۔ جو کچھ پڑھایا جاتا ہے وہ تو ہے، ہی ان کی نقل۔ باقی معاملات داخلہ، تعطیل اور نظام سب انگریز کے بتائے ہوئے قانون کے مطابق ہم اس پر عمل پیرا ہیں۔ اب تو خیر سے لباس اور یونیفارم کے بارے میں بھی، ہم نے طبق غلامی کے ہر اصول کو اپنایا ہوا ہے۔ ”نائی“ جو عیسائی لباس کا ایک مذہبی نشان تھا۔ مسلسل پہننے پہننے اب انگریز بھی اس بے فائدہ چیز سے عاجز آچکے ہیں اور آہستہ آہستہ اس کو ترک کر رہے ہیں۔ لیکن، ہم نے ایک نئے عزم کے ساتھ سرکاری سکولوں کے علاوہ پرائیوریت سکولوں میں بھی چھوٹے چھوٹے چھوٹے اور معصوم بچوں سے لے کر بڑے بچوں تک کوئی پہننا نی شروع کر دی ہے۔ وہ دیہاتی علاقے جہاں ابھی مشرقي تہذیب اور اپنے مذہب و تمدن کے اثرات کی نہ کسی حد تک باقی ہیں وہاں بھی سخت گرم موسم میں معصوم بچوں کے گلوں میں عیسائی تہذیب کی نشانی ”نائی“ نظر آ رہی ہے اور مشرقي لباس شلوار کی بجائے پینٹ پہننا

دی گئی۔ سادہ لوح والدین سمجھتے ہوئے کہ انگریزی لباس پہنانے سے بچوں کی تعلیمی قابلیت دو بالا ہو جائے گی۔ ہماری یہ برکات مرعوبیت کا نتیجہ ہے۔ ہم اپنا سب کچھ چھوڑ کر غیر وطنی کی غلامی میں فخر سمجھتے ہیں۔ کیا کسی مغربی ملک کے کسی سکول میں اپنے تہذیبی لباس کے علاوہ کسی مشرقی ملک کا لباس پہنانا یا جاتا ہے۔ وہاں تو مسلمان بچوں کو سکولوں میں سکارف پہننے کی بھی اجازت نہیں۔ ترکی بچارے مرعوب ملک کا حال تو معلوم ہے کہ قومی اسٹبلی کی ایک ممبر خاتون کو سکارف پہننے کے ”جرم“ میں نہ صرف قومی اسٹبلی کی ممبری بلکہ ترکی قومیت اور نسلیتی سے بھی ہاتھ دھونے پڑے۔ ہم بھی اسی راستے پر گامزن ہیں، اور آہستہ آہستہ اپنی تہذیب و ٹکری بساط پیٹھے جا رہے ہیں۔ صوبہ سرحد میں مجلس عمل کی حکومت نے سکولوں میں قومی لباس کی حوصلہ افزائی کی تو بڑے بڑے دانشوروں نے اس پر پھیتیاں گیسیں اور اس اقدام کو رجعت پسندی قرار دیا۔ گویا ہمیں اپنی تہذیب اور اقتدار سے کوئی سروکار نہیں۔ اس گھے گز رے دور میں اور اس قدر ہیں الاقوامی اور ملکی دباؤ کے باوجود دینی مدارس نے اپنے تہذیب و تمدن اور ملی شخص کو برقرار کھا ہے۔ اور یہی ان کے بقاء کے ضمن میں ہے۔ مدارس کا نظام الادوات، تدریس و تعلیم کے ایام، تعطیلات اور رخصیں سب کا تعلق اسلامی اور قمری مہینوں سے ہے، جس کا ذکر سورہ بقرہ کی آیت ۱۸۹ میں ہے، ان ہی قمری مہینوں کے ساتھ اسلامی احکام حج، رمضان، عیدین، زکوٰۃ اور عدۃ وغیرہ کا تعلق ہے، اسی لئے مفسرین نے فرمایا ہے کہ چونکہ شرعی امور کا دار و مدار قمری حساب پر ہے، اس لئے اس کا محفوظ رکھنا فرض کفایہ ہے، آج صورتحال یہ ہے کہ سکول کے چھوٹے چھوٹے بچوں کو جنوری، فروری کے مہینے تو یاد ہوں گے لیکن اسلامی مہینوں میں ایک کا بھی نام معلوم نہ ہوگا۔ رمضان المبارک کا مہینہ برکتوں اور رحمتوں والا مہینہ ہے اس ماہ کی عبادات کا اثر اور برکات پورے سال پر حادی ہوتی ہیں۔ رمضان کی برکات سے مالا مال ہونے کے بعد اس سے اگلے ماہ شوال میں دینی مدارس کے تعلیمی سال کا آغاز ہوتا ہے کہ رمضان کی برکتوں سے قلب و دماغ روشن ہوتے ہیں۔ اور ایک نئے روحانی جذبے سے مدارس کے طلبہ علوم دینیہ کے حصول میں مشغول ہو جاتے ہیں۔ مدارس میں کوئی ”ڈے“، ”وغیرہ نہیں“ منایا جاتا۔ بلکہ ان ”ڈیز“ میں مزید تعلیمی مشمولیتوں سے مصروفیت رکھی جاتی ہے۔ صرف عید الاضحی کے موقع پر چھٹی ہوتی ہے کہ شریعت نے اس کی طرف رہنمائی کی ہے۔ یہاں سرکاری سکولوں کی طرح چھ ماہ پڑھائی اور چھ ماہ چھٹی نہیں ہوتی۔ مسلسل نو ماہ پڑھائی ہوتی ہے۔ تعلیمی سال کا آخری مہینہ رجب کا ہوتا ہے۔ جوان چار مہینوں میں سے ہے جن کو اشهر حرم (یعنی چار مقدس مہینے) کہا جاتا ہے مدارس میں ہفتہ وار چھٹی جمع کو ہوتی ہے، اس کا رواج حضرت عمرؓ کے زمانے سے ہے۔ منقول ہے کہ جب حضرت عمرؓ ملک شام کے سفر سے مہینوں کے بعد مہینے سے واپس ہوئے تو اہل مدینہ اور ان کے ساتھ چھوٹے بچے استقبال کے لئے شہر سے باہر نکلے۔ یہ حصرات کا دن تھا۔ سب نے مدینہ کے باہر حضرت عمرؓ کے ساتھ رات بُرکی اور جمع کو شہر میں آئے۔ چونکہ سب تھککے ماندے تھے۔ اس لئے حضرت عمرؓ نے آرام کرنے کے لئے جمعہ کو رخصت دے دی۔ اس وقت سے اس تعطیل کا رواج ہوا۔ ایوب بن

حسن راغی کا بیان ہے کہ ہم لوگ ہر جمعہ کو مدینہ کے مکتب کے لڑکوں کے ساتھ باہر نکلتے۔ اور احد کے قریب مصعب بن زیر کے مدرسے کے لڑکوں کو دیکھتے کہ عربی گھوڑوں پر شہسواری کرتے۔ ابن ماجہ مقری بچوں کو تعلیم دیتے تھے انہوں نے ایک بھاری بھر کم آدمی کو دیکھ کر کہا "ہو اقل من يوم السبت على الصبيان" گل بچوں پر سنجپر کا دن جس قدر بھاری اور گراں گزرتا ہے یہ شخص اس سے بھی زیادہ ثقیل ہے۔ اس سے بھی معلوم ہوتا ہے کہ جمعہ کے دن مکاتب و مدارس میں تعطیل ہوتی تھی اور بچوں کو سنجپر کے دن مکتب جانا گراں معلوم ہوتا تھا۔ گویا مدارس نے ان معاملات میں بھی اسلاف سے اپنا تعلق جوڑے رکھا ہوا ہے۔ مدارس کے تعلیمی سال کے آخر میں پورے ملک میں روح پرور تقاریب ہوتی ہیں۔ بڑے مدارس و جامعات میں "ختم بخاری شریف" کے عنوان سے مخالف مقعد ہوتی ہیں۔ ان مجلسیں طلباء و علماء کے ساتھ عام دیندار طبقہ بھی شریک ہوتا ہے۔ اس موقع پر بڑے بڑے محدث، علماء اور دانشوار اپنے انداز میں عوام اور طلباء کو قرآن و حدیث کے بارے میں معلومات فراہم کرتے ہیں۔ یہ مخالف مجلسیں بیک وقت خواص و عوام سب کیلئے یکساں مفید ہوتے ہیں۔ بخاری شریف کی آخری حدیث کے درس میں فرقہ باطلہ کی تردید، آخرت کی طرف رجوع، ذکر اللہ کی اہمیت، قرآنی مباحث، عدل اور ظلم کی تاریخ اور صحابہ کرامؐ کی دینی خدمات کے تذکرے تفصیل سے ہوتے ہیں۔ یہی حال مشکوٰۃ شریف کے آخری حدیث کے درس کا ہوتا ہے۔ اس موقع پر طبلہ کو آنے والے مستقبل کے چلنبوں کے بارے میں بھی آگاہ کیا جاتا ہے۔ اور اس کے لئے مکمل تیاری کی تلقین کی جاتی ہے۔ عوام کے لئے یہ تقریبات اس لئے بھی اہم ہیں کہ مدارس صرف اللہ تعالیٰ کے فضل و کرم اور عالم دیندار مسلمانوں کے مالی تعاون سے چلتے ہیں۔ مسلمان اس بات پر خوش ہوتا ہے کہ وہ جو مالی تعاون مدارس سے کر رہا ہے اس کے بہترین نتائج اس کے سامنے ہیں۔ دینی مدارس نے ان سب دلکش ترغیبات کو مسترد کر دیا ہے۔ اللہ تعالیٰ کا فضل ہے کہ مسلمانوں کے غیرت ایمانی سے یہ مدارس اپنی منزل کی طرف روای دواں ہیں۔ سورۃ بقرہ کی آیت ۲۷۳ میں ارشاد ہے

"صدقات کا اصل حق ان حاجتمندوں کو ہے جو اللہ کی راہ میں رکے ہوئے ہیں۔ وہ لوگ ملک میں چل پھر نہیں سکتے۔ ناواقف ان کو مالدار سمجھتے ہیں۔ ان کے سوال سے بچنے کے سب تم ان کو ان کے چیزوں سے پہچانتے ہوؤہ لوگوں سے لپٹ کر مانگتے نہیں پھرتے۔ اور جو مال خرچ کرو گے بینک وہ اللہ کو معلوم ہے"

اس آیت کی تفسیر میں حکیم الامم مولانا اشرف علی تھانوی نے فرمایا ہے کہ اس آیت کے مصدق سب سے زیادہ وہ حضرات (طلباء) ہیں جو علوم دینیہ کی اشاعت میں مشغول ہیں۔ اس بناء پر سب سے اچھا مصرف طالب علم ٹھہرے اور ان پر جو بعض ناجربہ کاروں کا یہ طعن ہے کہ ان سے کمیا نہیں جاتا اس کا جواب قرآن میں دے دیا گیا۔ جس کا حاصل یہ ہے کہ ایک شخص ایسے دو کام نہیں کر سکتا جن میں سے ایک میں یادوں میں پوری مشغولیت کی ضرورت ہو۔ اور جس کو علم دین کا کچھ ذوق ہو گا وہ مشاہدہ سے سمجھ سکتا ہے کہ اس میں پوری (ابقیہ صفحہ نمبر ۵۶ بر)